



தமிழ்நாடு அரசு
மாநில திட்டக் குழு

தமிழ்நாடு: இந்தியாவின் உற்பத்தித் திறன் மையம்

வேளாண்மை பலம்



பொருளாதார மேம்பாட்டிற்குத் தமிழ்நாட்டின் வேளாண்மை ரூ.1.9 லட்சம் கோடியைத் தனது பங்களிப்பாக வழங்கியுள்ளது. கேழ்வரகு மற்றும் கரும்பு உற்பத்தியில் தமிழ்நாடு முதல்நிலை வகிக்கிறது. உற்பத்தித்திறன் என்பது பண்ணையிலிருந்து சந்தை வரை, வலுவான கிராமப்புற வருமானத்தைக் குறிக்கிறது.

சேவை எழுச்சி



தகவல் தொழில்நுட்பம் - தளவாடங்கள் - விருந்தோம்பல் வரை, பரந்தகன்ற அடிப்படையில் நமது சேவைத் துறை 11.3% வளர்ச்சி கண்டுள்ளது. பன்முகப்படுத்தப்பட்ட பொருளாதாரமே, மீள்தன்மை கொண்ட பொருளாதாரம்.

உள்கட்டமைப்பு மேம்பாடு



சாலைகள், துறைமுகங்கள், தளவாடங்கள், மெட்ரோ விரிவாக்கம் ஆகியவற்றிற்கு மூலதனச் செலவாக ரூ.2.54 லட்சம் கோடி முதலீடு செய்யப்பட்டுள்ளது. இது தொழிற்துறைக்குச் சக்தியூட்டி மக்களை இணைக்கின்றது. இதன் விளைவான முன்னேற்றத்தை நீங்கள் காணவும் பயன்படுத்தவும் முடியும்.

சீரான நகர்ப்புற வளர்ச்சி



ஒவ்வொரு மாவட்டமும் ஒன்று அல்லது ஒன்றிற்கும் மேற்பட்ட தொழிற்துறை வள ஆதாரங்களைக் கொண்டுள்ளது. இந்தியாவில் தமிழ்நாடு மட்டும்தான் இதனைச் சாதித்துள்ளது. வளர்ச்சி ஒரு நகரத்திற்குள் கட்டுப்படுத்தப்படவில்லை. மாறாக, வாய்ப்புகள் எல்லா பகுதிகளையும் சென்றடைந்துள்ளன.

அனைத்தையும்

உள்ளடக்கிய சமூக முதலீடு



கல்வி, ஆரோக்கியம், நலன் ஆகியவற்றிற்காக, சமூகத் துறை ரூ.1,57,864 கோடியை செலவு செய்துள்ளது. இதனை ஒரு தொண்டாக அல்லாமல், பொருளாதாரக் கட்டமைப்புப் பணியாகக் கருதுகிறது. ஏனெனில், அனைத்தையும் உள்ளடக்கிய வளர்ச்சியே நிலையான வளர்ச்சி.



ஏற்றுமதியில் முதலிடம்



US \$52.07 பில்லியனை எட்டும் வகையில், நமது வணிகப் பொருட்களின் ஏற்றுமதி ஏறத்தாழ இரட்டிப்பாகி உள்ளது. மின்னணுவியல், ஜவுளி மற்றும் தோல் ஏற்றுமதியில் தமிழ்நாடு முதலிடம் வகிக்கிறது. இதன் மூலம், உலக அளவில் போட்டியிடும் திறனை நாம் அடைந்துள்ளோம்.

முதலீடு ஈர்ப்பு



அந்நிய நேரடி முதலீட்டாளர்களின் வருகை, தேசிய அளவில் குறைந்துவிட்ட போதும், தமிழ்நாட்டின் மீது அவர்கள் கொண்டுள்ள நம்பிக்கையின் மூலம், அந்நிய நேரடி முதலீடு US \$681 பில்லியனாக உயர்ந்துள்ளது.

சுகாதாரத்தில் முதன்மை



தமிழ்நாடு சுகாதாரத் தரக்குறியீடுகளில் மிகச்சிறப்பாகத் திகழ்கிறது. இந்தியாவிலேயே மிகக்குறைந்த எண்ணிக்கையாக, தமிழ்நாட்டில் சிசு இறப்பு விகிதம் 1000-க்கு 12. ஆயுள் நீட்சி தேசிய அளவில் இங்கு அதிகம். ஆரோக்கியமான குடிமக்களே, சமூக முன்னேற்றத்தின் உண்மையான அளவீடு.

மீள்தன்மை கொண்ட பொருளாதாரம்



உலக அளவில் இறக்குமதி கட்டணம் மற்றும் நிச்சயமற்ற தன்மை இருந்தாலும், தமிழ்நாடு வலுவான வளர்ச்சி வேகத்தைக் கொண்டுள்ளது. நிச்சயமற்ற காலத்திலும் நிலைத்தன்மை என்பது திடமான கட்டமைப்பு வலிமையையே வெளிச்சம் போட்டுக் காட்டுகிறது.

டிரில்லியன் பொருளாதாரத்தை எட்டும் பாதையில்...



வலுவான உற்பத்தித்திறன், மனித மூலதனம் ஆகியவற்றுடன் தெளிவான பாதையில், 1 டிரில்லியன் பொருளாதார வளர்ச்சியை எட்டும் இலக்கினை தமிழ்நாடு நிர்ணயித்துள்ளது. அதீத பலத்துடன் வளர்ச்சி. நம்பிக்கையுடன் எதிர்காலத்தின் எழுச்சி.



**வெல்வோம்
ஒன்றாக!**

தமிழ்நாட்டின் வளர்ச்சியைப் பயணத்தில் ஒருவரையும் பின்தங்க விடமாட்டோம்!